

गांगेय पुं. (तत्.) 1. भीष्म 2. कार्तिकेय 3. सोना 4. धतूरा 5. दक्षिण का एक राजवंश।

गंधर्व पुं. (तत्.) 1. गंधर्व विद्या, गंधर्व वेद 2. गान विद्या, संगीत शास्त्र 3. वह मंत्र जिसका देवता गंधर्व हो 4. आठ प्रकार के विवाहों में से एक 5. घोड़ा 6. गंधर्व 7. भारत का एक उपद्वीप।

गंधर्व वि. (तत्.) 1. गंधर्व संबंधी 2. गंधर्व जाति का।

गंधार पुं. (तत्.) 1. सिंधु तट के पश्चिम का देश 2. संगीत में सात स्वरों में तीसरा स्वर 3. सिंदूर।

गंधारी स्त्री. (तत्.) 1. धृतराष्ट्र की पत्नी, दुर्योधन की माता 2. मेघ राग की पाँचवी रागिनी 3. तंत्र के अनुसार एक नाड़ी 3. जवासा, गांजा।

गाँज पुं. (फा.) 1. राशि, ढेर, अंबार 2. डंठल, खर।

गाँजा पुं. (तद्.) भाँग की एक जाति का एक पौधा।

गाँजिकाय पुं. (तत्.) बल्लख।

गाँठ स्त्री. (तद्.) 1. रस्सी, धागे आदि का फंदा कसने की पड़ी गुत्थी 2. गिरह, ग्रंथी 3. गठरी, बोरा, गट्ठा 4. अंग का जोड़, बंद 5. ईख, बाँस आदि में थोड़े अंतर पर उभरा हुआ कड़ा स्थान, जिसमें गड़ढा या चिह्न पड़ा रहता है प्रयो. पर्व, जोड़ 6. गाँठ के आकार की जड़, गुत्थी 7. घास का वह बोझ जिसे एक मनुष्य उठा सके, गट्ठा मुहा. गाँठ खुलना- उलझ मिटना; गाँठ खोलना- उलझन मिटाना, इच्छा प्रकट करना; गाँठ कटना- जेब कटना; मन में गाँठ रखना- जी में बुरा मानना, बैर रखना; गाँठ का पूरा- पैसे वाला, मालदार; गाँठ जोड़ना- विवाह के समय स्त्री पुरुष के कपड़ों के पल्ले को एक में बाँधना, ग्रंथि बंधन करना; गाँठ में बाँधना- स्मरण रखना, सदा ध्यान में रखना; गाँठ से-अपने पास से।

गाँठकट पुं. (देश.) 1. गिरहकट 2. अधिक मूल्य पर सौदा करने वाला ठग।

गाँठ कतरा पुं. (तद्.) गाँठ काटने वाला व्यक्ति, गिरहकर।

गाँठना स.क्रि. (तद्.) 1. गाँठ लगाना, बाँधकर मिलाना 2. फटी हुई चीजों को टाँकना, मरम्मत करना, जूता गाँठना, जूते की मरम्मत करना 3. मिलाना 4. तरतीब देना, क्रम बद्ध करना 5. मनचाही बात करने को तैयार कर लेना 6. निश्चय करना 7. दबाना, दबोचना मुहा. मतलब गाँठना- काम निकालना।

गाँठी स्त्री. (तद्.) 1. आभूषण, जिसे स्त्रियाँ हाथों की कुहनी में पहनती हैं 2. भूसे या डंठल का छोटा टुकड़ा।

गाँडर स्त्री. (तद्.) 1. एक घास जिसकी जड़ को खस कहते हैं 2. एक प्रकार की दूब।

गांडीव पुं. (तत्.) 1. अर्जुन के धनुष का नाम।

गाँड स्त्री. (देश.) गुदा, तला, पेंदा, वह इंद्रिय जिससे मल बाहर आता है मुहा. गाँड चाटना- चापलूसी करना; गाँड जलना- बुरा लगना; गाँड में लंगोटी न होना- अत्यंत दरिद्र होना।

गाँडा पुं. (तद्.) 1. ईख का बोने या पेरने के लिए काटा हुआ टुकड़ा 2. गंडेरी 3. मेंडरी।

गाँडाली स्त्री. (तत्.) एक तरह की घास।

गाँडू वि. (देश.) 1. जिसे गुदा भंजन करने की लत हो 2. निकम्मा 3. डरपोक।

गाँथना स.क्रि. (तद्.) 1. गूँथना, गूँधना 2. गाँठना, जोड़ना।

गाँधी पुं. (तत्.) 1. हरे रंग का छोटा कीड़ा 2. एक घास 3. हींग 4. किराने का व्यापारी 5. गुजराती वैश्यों की एक उपजाति 5. बीसवीं सदी का महान नेता (मोहनदास कर्मचंद गांधी)।

गाँव पुं. (तद्.) ग्राम, छोटी बस्ती, खेड़ा।

गाँस स्त्री. (देश.) 1. रोक-टोक, बाधा, प्रतिरोध, बंधन 2. बैर, द्वेष, ईर्ष्या, मनोमालिन्य मुहा. गाँस निकालना- बैर निकालना 3. भेद की बात, रहस्य 4. गाँठ, फंदा 5. गठन, बनावट, जमावट 6. तीर या बरछी का फल, हथियार की नोक 7. वश, अधिकार, शासन मुहा. गाँस में रखना- अधिकार में रखना 8. देखरेख, निगरानी।